

HEILSUFRØÐILIGA STARVSSTOVAN

Faroe Marine Products P/F
Eirikur á Húsamørk, stjóri
FO-520 LEIRVÍK

Tórshavn, hin 12. apríl 2002
Málnr.: 613-200100430-10
Tykkara málnr.:
Málsviðgeri: EE / Tlf.: 35 64 20

UMHVØRVISGÓÐKENNING AV VIRKINUM HJÁ P/F FAROE MARINE PRODUCTS

Við heimild í grein 26 í lögtingslóg nr. 134 um umhvørvisvernd frá 29. oktober 1988 og grein 1, stk. 4 í kunngerð nr. 54 frá 3. mai 1994, um at leggja eftirlits- og umsitingaruppgávur eftir umhvørvisverndarlógini til Heilsufrøðiligu starvsstovuna, verður við hesum sagt frá, at Heilsufrøðiliga starvsstovan kann veita umhvørvisgóðkenning til virkið hjá P/F Faroe Marine Products í Leirvík.

Umhvørvisgóðkenningin verður givin við teimum treytum, sum eru lýstar undir “Góðkenningar-treytir” niðanfyri.

1 Umsóknin

Heilsufrøðiliga starvsstovan fekk tann 14. desember 2001 umsókn um umhvørvisgóðkenning frá P/F Faroe Marine Products í Leirvík.

Saman við umsóknini er móttikin umhvørvisteknisk lýsing og tekniskar upplýsingar um framleiðslu og útleiðingar.

1.1 Av viðkomandi tekningum eru

- 1.1.1 Kort við matrikkulering yvir økið.
- 1.1.2 Støðuplanur, ið vísir, hvar virkið liggur í umhvørvinum.
- 1.1.3 Byggisamtykt yvir økið.
- 1.1.4 Yvirlitsmynd yvir arbeiðsgongd, útbúnað, framleiðslu- og goymsluhøli og dálkingarkeldur.
- 1.1.5 Tekning við kloakkskipan.
- 1.1.6 Tekning við heitt- og kaltvatnsskipan.
- 1.1.7 Yvirlitsmynd yvir telduskráseting av hita inn/út og vætu.

Uppskot til umhvørvisgóðkenning varð sent Faroe Marine Products og Leirvíkar kommunu til viðmerkingar 26. februar 2002. Faroe Marine Products hevði ongar viðmerkingar til uppskotið. Leirvíkar kommuna spurdi seg fyri hjá Heilsufrøðiligu starvsstovuni, hvat kundi gerast, um lukttampar stóðust í økinum, har Faroe Marine Products liggur. Heilsufrøðiliga starvsstovnan vísti til punkt 4.3.2 í góðkenningini.

Falkavegur 6, 2. hædd
FO-100 Tórshavn
Faroe Islands
Tel. +298 356 400
Fax. +298 356 401
E-mail: feagency@hfs.fo
Homepage: <http://www.hfs.fo>

2 Lýsing av virkinum

Virkið er staðsett á Hagaleiti í Leirvík, matr. nr. 1940, sum er øki, ið er lagt av til ídnaðarendamál (sí kort yvir matrikulering og byggisamtykt í umsóknini, HS málmnr. 200100430-3).

Virkið turkar og saltar høvd og ryggir av toski, hýsu og upsa. Rávøran kemur frá føroyskum fiskavirkjum og verður heintað frá høvuðsútvegarunum dagliga og minst tvær ferðir um vikuna frá øðrum virkjum.

Einki slógv kemur frá turkaðu framleiðsluni, men ein stór nøgd av vatni verður turkað burtur. Slógv, sum kemur frá saltaðu framleiðsluni, verður turkað.

Ein gjøllari lýsing av virkinum og av umhvørvisviðurskiftunum er at finna í tí umhvørvisteknisku lýsingini, fylgiskjal 1, HS málmnr.: 200100430-8.

3 Málsviðgerð

Undir viðgerðini er serligur dentur lagdur á hesi viðurskifti:

- At virkseml er til minst møguligan ampa í umhvørvinum.
- At útleiðingin av framleiðsluspillvatni verður hildin innanfyri mørk, sum eru mett at vera umhvørvisliga trygg.
- At burturkast verður avhendað regluligt og til góðkendan móttakara.

4 Góðkenningartreytir

Umhvørvisgóðkenningin er treytað av hesum ásetingum:

4.1 Innrætting og rakstur

- 4.1.1 Virkið skal vera staðsett og rikið soleiðis, sum sagt er frá í fylgiskjali 1.
- 4.1.2 Virkið skal rekast og viðlíkahaldast soleiðis, at treytirnar altíð verða hildnar.
- 4.1.3 Virkseml skal fara fram soleiðis, at tað ikki hevur við sær luktampar av týðningi í umhvørvinum.
- 4.1.4 Undir arbeiði, har vandi er fyri spilli av evnafrøðiligum evnum, skal arbeiðast á skynsaman hátt, so at dálking ikki stendst av hesum.
- 4.1.5 Økir, sum hoyra til virkið, skulu vera týðiliga merkt, væl skipaði og rein.

4.2 Óljóð

- 4.2.1 Raksturin á staðnum má ikki hava við sær, at óljóðstöðið, ásett sum tað ekvivalenta, korrigeraða óljóðstöðið í dB(A), fer upp um niðanfyri standandi mørk máld við næsta grannamark. Í krøvunum veldst tað um, hvat økini rundan um verða nýtt til.

Dagur	Tíð	Øki 1	Øki 2	Øki 3	Øki 4
Mán. – frí.	07.00 - 18.00	70	60	55	45
Leygar.	07.00 - 14.00	70	60	55	45
Mán - frí.	18.00 - 22.00	70	60	45	40
Leygar.	14.00 - 22.00	70	60	45	40
Halgi.	07.00 - 22.00	70	60	45	40
Allir dagar	22.00 - 07.00	70	60	40	35

- Øki 1: Vinnuøki og havnarøki, har larmandi virksemini kann fara fram.
- Øki 2: Vinnuøki og havnarøki, har minni larmandi virksemini kann fara fram.
- Øki 3: Blandað bústaðar- og miðstaðarrøki.
- Øki 4: Bústaðarøki.

4.2.2 Tað hægst loyvda óljóðstöðið frá virkinum í tíðarskeiðnum kl. 22-07 kann í mesta lagi fara 15 dB(A) upp um tey nevndu markvirðini á nevndu økjunum.

4.3 Ljós-, dust- og luftdálking

- 4.3.1 Alt virksemini á virkinum skal fara fram soleiðis, at tað ikki hevur við sær lukt- ella dustampar í nærumhvørvinum.
- 4.3.2 Um ampar verða av lukti, dusti ella øðrum, skulu avmarkandi tiltøk setast í verk.
- 4.3.3 Skorsteinsútleiðingin skal vera sambært galdandi byggilóggávu.
- 4.3.4 Nýtsla av ljósum á virkinum skal vera soleiðis, at hetta ikki hevur við sær ampa.

4.4 Vatn og spillvatn

- 4.4.1 Virkið skal seta vatnmátara upp, sum matar vatnnýtsluna hjá virkinum.
- 4.4.2 Alt spillvatn frá framleiðslu og frá vaski av virkinum skal leiðast í kloakkskipan út í havið.
- 4.4.3 Munnin á útleiðingini má ikki vera sjónligur í lægstu fjøru.
- 4.4.4 Áðrenn spillvatnið verður leitt út, skal tað leiðast gjøgnum eina mekaniska reinsing, fyri at yvirhalda ásettu markvirðini, sí punkt 4.8.6.
- 4.4.5 Lívrundið tilfar frá reinsing av spillvatni skal uppsamlast og burturbeinast eftir tørvi, tó í minsta lagi eina ferð um vikuna.
- 4.4.6 Aftaná mekanisku reinsingina skal vera ein sýnistøkubrunnur.
- 4.4.7 Spillvatnið í sýnistøkubrunninum má ikki bera brá av feitti ella olju.

4.5 Kemikaliugoymsla

- 4.5.1 Goymslan skal vera vard ímóti vindi og regni.
- 4.5.2 Undir goymsluni av kemikalium skal vera eitt kar til at taka ímóti møguligum lekum ella spilli.
- 4.5.3 Rúmdin á karinum skal vera størri enn rúmdin á størsta kemikaliuúlatinum.

4.6 Burturkast

- 4.6.1 Alt húsarhalds- og virkisburturkast skal viðgerast í tráð við galdandi kunngerð um burturkast, so sum kunngerð um burturkast.
- 4.6.2 Burturkastið skal latast góðkendum móttakara, og tað skal skiljast sundur sambært galdandi reglum hjá móttakara.

4.7 Óhapp

- 4.7.1 Henda óhapp, sum hava dálking við sær, skulu beinanvegin setast í verk tiltøk, so sum upprudding, avmarking og fyribyrging, til eitt stóði, sum Heilsufrøðiliga starvsstovan kann góðtaka. Boðast skal frá til umhvørvisdeildina á Heilsufrøðiligu starvsstovuni beinanvegin.

4.8 Innaneftirlit

- 4.8.1 Sum innaneftirlit skal P/F Faroe Marine Products taka 4 sýni av framleiðsluspillvatninum um árið. Sýnini skulu takast javnt býtt yvir alt árið. Sýnini skulu takast úr sýnistøkubrunninum hjá virkinum.
- 4.8.2 Títtleikin av sýnum kann verða broyttur av Heilsufrøðiligu starvsstovuni.

- 4.8.3 Allar sýnistøkur og kanningar skulu gerast av starvsstovu, sum er góðkend av Heilsufrøðiligu starvsstovuni.
- 4.8.4 Allar sýnistøkur, kanningar og metingar av úrslitum verða goldnar av virkinum.
- 4.8.5 Virkið skal lata gera kanningar av spillvatninum, fyrstu ferð innan 2 mánaðir eftir at góðkenningin er givin.
- 4.8.6 Spillvatnið skal yvirhalda hesi markvirðini:

Evni	Markvirði	Kanningarháttur
Olja (mineral)	max. 10 mg/l	DS/R 208
Olja/feitt	max. 50 mg/l	DS/R 208
Botnfelliligt evni	max. 10 ml/l	DS 233
Suspenderað evni	max. 300 mg/l	DS 207
PH	min. 6,5 – max. 9,0	Elektrodur og/ella samanhangandi máting

- 4.8.7 Víðkað kanningarskrá kann í serligum føri verða umbiðin av Heilsufrøðiligu starvsstovuni.

4.9 Rakstrarskráseting

- 4.9.1 Virkið skal føra rakstrarbók, ið skal innihalda fylgjandi upplýsingar:
- Framleiðslunøgdir.
 - Øll brúkt rávøra, herundir eisini tilsetingarevni, reingerðarevni og sóttreinsingarevni.
 - Vatnnýtsla.
 - Orkunýtsla.
 - Avhendaðar nøgdir av burturkasti til brenning, tyrving ella endurnýtslu, og móttakari.
 - Nøgd og slag av vandamiklum burturkasti (olju- og kemikaliuburturkast) og móttakari.
 - Avhendaðar nøgdir frá spillvatnsreinsing og móttakari.
 - Úrslitini av spillvatnsgreiningum.
 - Rakstraróhapp, ið kunnu ávirka umhvørvisviðurskiptini, og møgulig orsök.
- 4.9.2 Rakstrarbókin skal vera á staðnum, og eftirlitsmyndugleikin skal kunna síggja hana eftir umbøn. Bókin skal goymast í 5 ár.
- 4.9.3 Avrit av rakstrarskrásetingunum skal sendast Heilsufrøðiligu starvsstovuna í seinasta lagi 1. februar í avloysandi árinum.

5 Almennar treytir

Virkið má ikki víðkast ella broytast byggifrøðiliga ella rakstrarliga á ein hátt, ið nertir við dálkingarviðurskipti virkisins, fyrr enn nýggj góðkenning er givin til hesa víðkan ella broyting.

Eigaraskifti, navnabroyting eller avtøka skal fráboðast Heilsufrøðiligu starvsstovuni.

Heilsufrøðiliga starvsstovan hevur eftirlitið við virkinum. Eftirlitið verður útint sambært kap. 7 í umhvørvisverndarlógini.

Heilsufrøðiliga starvsstovan kann broyta eftirlitstreymarnar, um hildið verður, at hetta er neyðugt fyri at fremja eitt meira munadygt eftirlit.

Eitt eintak av hesi góðkenning skal altíð vera tøkt á virkinum. Øll viðkomandi starvsfólk skulu kenna innihaldið í góðkenningini, og vita hvar góðkenningin er til taks.

Annað umhvørvistýngjandi virkseml enn tað, sum er lýst í umsóknini, má ikki fara fram. Um ivamál taka seg upp, ger myndugleikin av, hvat umhvørvistýngjandi virkseml er.

Í 5 ár eftir góðkenningina kann bert verða givið boð ella forboð, um so er at:

- nýggjar upplýsingar eru komnar fram um dálkingarskaðaárin
- dálkingin elvir umhvørvislíg skaðaárin, ið ikki kundu síggjast frammanundan, tá ið góðkenningin varð givin
- dálkingin í aðrar mátar verður størri enn hon, ið góðkenningin er givin eftir.

Tá ið meira enn 5 ár eru gingin eftir góðkenningina, kann Heilsufrøðiliga starvsstovan broyta treytirnar í hesi, tá ið tað er umhvørvislíg grundað, ella um betri reinsingarrhættir ella minni dálkandi framleiðsluhættir eru komnir fram.

Henda góðkenning tekur ikki støðu til, um tað er neyðugt við góðkenning eftir aðrari lóg.

6 Kæruvegleiðing

Hendan avgerð kann sambært grein 66 í lógtingslóg nr. 134 um umhvørvsvernd frá 29. oktober 1988 kærast til Føroya landstýri. Kæran skal sendast Heilsufrøðiligu starvsstovuni, sum síðan sendir kærana til Føroya landsstýri við neyðugum skjølum.

Kærufreistin er 4 vikur frá tí degi, umhvørvisgóðkenningin er almannakunngjørd. Um kærufreistin er úti ein leygardag ella ein halgidag, verður kærufreistin longd til tann fyrstkomandi gerandisdagin.

Bárður Enni, stjóri

/

Jacob Pauli Joensen, deildarleiðari

Avrit: Arbeiðseftirlitið, Postrúm 1134, FO-100 Tórshavn.
Føroya landsstýri, Vinnumálastýrið, Postrúm 377, FO-100 Tórshavn.
Føroya landfúti, Postrúm 3018, FO-110 Tórshavn.
Landslæknin, Sigmundargøta 5, Postrúm 9, FO-110 Tórshavn.
Landsdjóralæknin, postrúm 139, Tinganes, FO-110 Tórshavn.
Leirvíkar kommuna, FO-520 Leirvík.